

فرانس: خواتین میں گھروں کی طرف واپسی کا رجحان

یاسمینہ صالحہ / ترجمہ: حافظ محمد عبداللہ

”ہم ماں کا کردار ادا کرنا چاہتی ہیں!“ فرانس کی خواتین میں یہ نعرہ دن بدن مقبول ہوتا جا رہا ہے۔ بادی النظر میں فرانسیسی خواتین کا یہ نعرہ یورپ میں ایک نئے تازے کا آغاز محسوس ہوتا ہے۔ اس لیے بھی کہ گذشتہ صدی کے نصف اول میں فرانس ہی تحریک نسوان کا سب سے بڑا علم بردار تھا اور اب یہ وہی فرانس ہے جہاں عورتوں کے سب سے بڑے مجھے میں روپورٹ شائع ہوئی ہے جس کا عنوان ہے: (نرید ان نکون امہات) ہم ماں کا کردار ادا کرنا چاہتی ہیں۔

فرانسیسی مظہر نے پر ایک نظر ڈالیں تو یہاں وقوع پذیر اور ہر لمحہ بدلتے حوادث کا آپس میں گھرا اور مریبو طعلق دکھائی دیتا ہے۔ آج کا فرانسیسی معاشرہ انتہائی تناقضات کا شکار ہے۔ ہو سکتا ہے کہ اس کی وجہ حکومت فرانس کی مختلف شاقتوں اور نسلوں کے لیے کھلی پالیسی (open door policy) ہو۔ بعض لوگوں کے نزدیک یہ اس لیے ہے کہ قانونی اور غیر قانونی مہاجرین اچھی ملازمت اور محفوظ مستقبل کے لیے کثرت سے فرانس کا رخ کرتے اور اسے جائے قیام بناتے ہیں۔ فرانسیسی قوانین کے مطابق سرزی میں فرانس پر تین برس گزار لینے والے ہر فرد کو شہریت دے دی جاتی ہے اور فرانس میں پیدا ہونے والے بچوں کے لیے تو اور بھی نرمی ہے۔ یہاں تک کہ اگر اس کے والدین بے روزگار ہوں تو بچے کو مامہنہ وظیفہ ملتا ہے۔ شاید اسی وجہ سے دوسرے ممالک سے آنے والے مہاجرین کے سیالاب کا بیش تر رخ فرانس کی جانب ہے اور یوں فرانس رنگارنگ شاقتوں اور قومیوں کا مجموعہ بن چکا ہے لیکن اس کا یہ مطلب ہرگز نہیں کہ فرانس کی اپنی اصل شناخت اور تشخص

باکل ہی معدوم ہو چکا ہے۔

فرانسیسیوں کی اصل مشکلات: فرانسیسی اچھی طرح سے جانتے ہیں کہ ان کی مشکلات کا اصل منبع رنگارنگ ثقافتیں اور دیگر قومیتیں نہیں بلکہ سماجی مشکلات کا اصل سبب اقتصادیات ہے۔ وہ ادارے اور کارپوریشن جن پر کمہی فرانس فخر کیا کرتا تھا، خارج کاری کی دیوالیگی کا شکار ہیں۔ اسی خارج کاری کا شاخانہ تھا کہ ان اداروں سے ملازمین کی بڑی تعداد فارغ کی جا چکی ہے۔ کئی کارپوریشنیں اپنے دیوالیہ ہونے کا اعلان کر چکی ہیں، جب کہ کئی دوسرا کارکنوں کی قلت کا شکار ہیں۔ یورپیں کمپنیاں ایک کے دو بنانے کے چکر میں ہیں۔ انھیں سماجی اڑاثت کی زیادہ فکر بھی نہیں۔ نتیجہ یہ ہے کہ کارکنوں کو ڈگنا کام کرنا پڑ رہا ہے لیکن مادی ضروریات کا بوجھ ہے کہ گھٹنے کا نام ہی نہیں لیتا۔ یہ حالت خصوصاً اس وقت سے ہے جب سے فرانس نے اپنے سلے فرانکو کو چھوڑ کر یورپ کو اپنایا ہے۔

فرانسیسی خاندان ان اپنی تاریخ میں پہلی بار حقیقی افلas سے دوچار ہے۔ ملازمت کے پیچھے بھاگتے ہوئے، دوران ملازمت، طویل عرصے تک گھروں سے باہر رہنے اور گھٹنوں اور نام کرنے کے بعد فرانسیسی اپنی تجھی زندگی کو تو بھول ہی چکے ہیں۔ بہت سی وہ چیزیں جو ۲۰ برس قبل فرانسیسیوں کی عادت ٹھانیہ اور ان کا فخر ہوا کرتی تھیں، اب طاقتی نیاں کی نذر ہو چکی ہیں۔ یہی احساس ہے جو ڈھلتی عمر کی فرانسیسی خواتین میں روز افزوں ہے کہ ڈھلتی عمر اور طویل ملازمتوں نے انھیں اپنے آپ سے بے خبر کر دیا ہے۔ اور اب وہ گھر یلو زندگی کے بنیادی تقاضے پورے کرنے سے بھی قادر ہیں۔ فرانس کیا پورے یورپ ہی میں وقت کی قلت کا علاج نہایت مشکل ہے۔ انسان اگر کامیاب ملازم بننا چاہتا ہے تو اسے اپنی تجھی زندگی کو قربان تو کرنا ہی پڑے گا۔ خواتین کے ذکر کردہ مجلہ کی ایڈیٹرستیفاری ترکریں خواتین میں روز افزوں یاں اور ایک گھر کی مالکہ نہ ہونے کے احساس میں اضافے کے متعلق کہتی ہیں کہ میرے خیال میں فکری و سماجی تبدیلی نے اس تصادم کو جنم دیا ہے۔ فرانس کی ۷۰ فی صد سے زائد خواتین کی عمر اس وقت ۳۵ برس یا اس سے زیادہ ہے۔ اسی لیے اب سوئزر لینڈ کی طرح فرانس کا شمار بھی بڑھی ملکت میں ہونے لگا ہے۔ واضح ہو کہ سوئزر لینڈ کی ۶۶ فی صد سے زائد خواتین ۴۰ برس سے زائد عمر کی ہیں۔ فرانسیسی خواتین کی اصل

مشکل تھا دینے والی طویل دور ایسے کی ملازمت نہیں ہے بلکہ ان کا خاتمہ ہے۔ ۳۲ فنی صد سے زیادہ کامیاب ملازم خواتین کا کہنا ہے کہ انھیں یہ کامیابی اولاد اور گھر کو ملازمت کے بھینٹ چڑھا کر حاصل ہوئی ہے جب کہ ۳۲ فنی صد خواتین کا کہنا ہے کہ انھیں اپنی ملازمت کے لیے اپنابلیدان (اپنا آپ قربان کرنا) دینا پڑا ہے۔ انھیں شادی کرنے اور گھر بنا نے کے لیے وقت ہی نہیں مل سکا۔

فرانسی میڈیا آج جسے فکری انقلاب سے تعبیر کر رہا ہے، ریڈ یونفرانس انٹرنشنل کے ایک سروے کے مطابق خواتین کی بڑی تعداد اسے گھر کی طرف مراجعت (back to home) قرار دے رہی ہے۔ دوسرا طرف اہم تربات یہ بھی سامنے آئی ہے کہ گھر کی کشش کا فقدان صرف ملازمت پیش خواتین ہی محسوس نہیں کر رہی ہیں بلکہ گھر بیلو خواتین میں بھی شدت کے ساتھ یہ احساس پایا جاتا ہے۔ اس لیے کہ ان کا شوہر اپنی ملازمت کے سلسلے میں دن کا اہم تر حصہ گھر سے باہر گزارنے پر مجبور ہے۔

فرانس کے اہم اخبار لیبراسیون کی طرف سے قارئین کے سامنے یہ سوال پیش کیا گیا تھا کہ معاشرے کو خاندانی نظام اپانے کے لیے کس طرح تیار کیا جائے؟ اس کے جواب میں ۳۱ فنی صد خواتین کا کہنا تھا ہم مزید ملازمت نہیں کرنا چاہتیں، لہذا گھر بیلو اخراجات و ضروریات کے لیے ماہانہ مشاہرہ دیا جائے۔ اسی سروے کو منظر رکھتے ہوئے اور فرانس کے محفوظ مستقبل کے لیے ہی فرانس کی نیشنلٹ پارٹی نے اسے باقاعدہ اپنے منشور کا حصہ بنایا ہے۔

فرانس کی مشہور ماہر معاشیات فلولانس موریانٹ سے جب دریافت کیا گیا کہ ماضی کی بہبود اب گھر کی طرف لوٹنے والی خواتین کا تقابل کیوں زیادہ ہے؟ تو ان کا کہنا تھا: کبھی وقت تھا جب فرانس کے بارے میں عموماً کہا جاتا تھا کہ یہاں کوئی بھوک سے نہیں مرتا۔ لیکن افسوس کہ ماضی کی یہ حقیقت اب حقیقت نہیں رہی۔ اب یہاں لوگ بھوک، سردی، غربت اور مناسب گھر بیلو زندگی نہ ہونے کے سبب مر رہے ہیں۔

وقت آگیا ہے کہ ہم اپنے آپ کو مخاطب کرتے ہوئے کہیں کہ فرانس اب جنت نہیں رہا یہاں کا سماج تبدیل ہو چکا، لہذا سوچ اور فکر میں تبدیلی آئی ہے۔ فرانسیسی لوگ اب امریکا اور کینیڈ کو ترجیح دیتے ہیں۔ اس کا تو کبھی کسی نے سوچا تک نہ تھا لیکن اب یہ امر واقعی بن چکا ہے۔

میرے نزدیک عورت کا زندگی میں ہمیشہ اہم کردار رہا ہے لیکن آج کی عورت سوچ رہی ہے کہ وہ اپنی متا (اموت) قربان کر کے بھی کچھ حاصل نہیں کر سکی۔ وقت گزرنے پر آج کی بہت سی عورتیں سوچ رہی ہیں کہ ڈھلتی عمر میں اب نہ ان کا کوئی گھر رہی ہے اور نہ بال بچے۔

اس پر مبتزادیہ کہ جس ملازمت کی خاطرا پناہ کچھ قربان کیا۔ خود اس کا وجود خطرات کی زد میں ہے۔ فرانس میں خواتین کے سب سے بڑے پرچے 'وہ' کی معروف لکھاری مارسلیا جادون کہتی ہیں کہ اجتماعی سطح پر چھائی ہوئی مایوسی اب انفرادی سطح پر بھی لوگوں کے دل و دماغ میں گھر کر چکی ہے۔ حالات بھی کچھ زیادہ خوش آئند نہیں ہیں اور ایسے میں تھائی بھی کاٹ کھانے کو دوڑتی ہے۔ کسی بھی چیز پر اعتقاد باقی نہیں رہا۔ اول توبے روزگاری عام ہے اور پھر ملازمت سے برخاستگی کی تواریخ وقت سر پر لٹک رہی ہے اور پوری قوم ہی اخلاقی و روحانی اقدار سے عاری فضا میں زندگی گزار رہی ہے۔ انھی مخدوش حالات نے فرانسیسی خاتون کے دل و دماغ پر اثرات مرتب کیے ہیں اور اسے تنہا ان مشکل حالات سے سابقہ ہے۔ ڈھلتی عمر کے ساتھ ساتھ ان میں یہ احساس جڑ پکڑتا چلا جا رہا ہے کہ ان کا نہ کوئی گھر ہے اور نہ ہی یہ سابی حال اولاد۔ مصروفیت نے انھیں اتنا وقت بھی نہیں دیا کہ شادی ہی کر سکتیں۔ امور خانہ داری کی طرف لوٹنے کی رغبت رکھنے والی خواتین کی عربدیکھیں تو ۳۵ سے ۳۲ برس کے درمیان ہے۔ اسی عمر میں خوابوں کا محل منہدم ہوتا ہے اور تھائی اور عزلت کاٹ کھانے کو دوڑتی ہے۔ انھی کے بارے میں فرانسیسی میں تنہائی گزیدہ مائیں کی اصطلاح استعمال ہوتی ہے کہ انھوں نے زندگی کی کش کش میں اپنا سب کچھ کھو دیا اور انجام کاراپنے لیے مزید سماجی مشکلات کھڑی کر لیں۔

فرانس کے مشہور صحافی شارل موردا نمکورہ خواتین کے تجزیے سے مکمل اتفاق کرتے ہوئے کہتے ہیں کہ فرانس حقیقی اقتصادی مشکلات کا سامنا کر رہا ہے۔ ایسے میں اگر امور خانہ داری کی طرف لوٹنے کو پسند کرنے والی خواتین کی تعداد میں اضافہ نظر آ رہا ہے تو یہ کوئی تعجب انگیز بات نہیں ہے۔ ہمیں فی الفور اور سمجھیدہ بنیادوں پر اس نئے رجحان کا مطالعہ کرنا چاہیے۔ پھر یہ مسئلہ صرف ہمارا ہی نہیں ہے بلکہ کچھ عرصہ قبل سوئزر لینڈ کے بارے میں بھی ایسی ہی تحریریں سامنے آ چکی ہیں بلکہ یہ تواب سارے یورپی معاشرے کا مسئلہ بن چکا ہے۔ یورپیں عورت عجب مشکلات

میں گھری ہوئی ہے۔ اس کے لیے ایک ہی وقت میں یہوی اور ملازم پیشہ عورت کا کردار ادا کرنا نہایت مشکل ہے۔ حالات کا تقاضا ہے کہ ہر چیز میں اعلیٰ معیار کی کارکردگی ہو یا پھر کچھ بھی نہ ہو۔ خواتین کی نہایت ہی قلیل تعداد ایسی ہو گئی جو گھر یا محالات میں بھی پوری طرح کردار ادا کرے اور اپنی ملازمت کے تقاضوں کو بھی خوب نبھائے۔

فرانس میں طلاق کی اونچی شرح اور بنیادی ماوں کی بڑی تعداد واضح کر رہی ہے کہ شاید ہم نے خواتین پر ان کی بساط سے بڑھ کر بوجھ لاد دیا ہے۔ انجام کا رعورت پر واضح ہوتا ہے کہ اس نے حقیقی معنی میں تو گھر بسایا ہی نہیں، نہ اس کا کوئی شوہر ہے اور نہ کوئی اولاد۔ میرے نزدیک تو اس ساری مشکل سے نکلنے کا ایک ہی راستہ ہے، اور وہ یہ کہ یورپ کو وحاظی اقدار کی طرف لوٹنا چاہیے۔ بالفاظ دیگر ہمیں اپنے خاندانی نظام کو بحال کرنا ہو گا۔ میرا خیال ہے کہ بہتری کی طرف قدم بڑھانے کا وقت آچکا ہے۔ (المجتمع، عدد ۱۶۸۰، دسمبر ۲۰۰۵ء)

ترجمان القرآن کی سماںی توسعی اشاعت مہم کا یہ تیرسا اور آخری مہینہ ہے۔ اس دورانی میں بہت سے حضرات و خواتین نے یہ رسالہ ﷺ کی دفعہ دیکھا ہو گا اور مارچ کا یہ شمارہ بھی بہت سے افراد کی نظر وں سے پہلی دفعہ گزرے گا۔

ترجمان القرآن اس ملک کا ایک وقیع رسالہ ہے جس کی ایک تاریخ ہے۔ آغاز ہی سے اسے صدی کی عظیم شخصیت مولانا سید ابوالاعلیٰ مودودیؒ کی ادارت حاصل رہی اور انھوں نے اپنی گل اور خیالات اسی ذریعے سے بندگاں خدا تک پہنچائے جس کے نتیجے میں اقامت دین کی منظہم تحریک شروع ہوئی۔ یہ شیب و فراز سے گزرتی آج بھی روای و دواں ہے اور اس کے پھیلاؤ میں سارا عالم ہے۔ اس پورے دور میں یہ رسالہ اس تحریک کی رہنمائی کرتا رہا۔

شمارے کا مطالعہ کر کے آپ اندازہ کر سکتے ہیں کہ اس کی ہر تحریر معیاری اور وقیع ہے، محض علمی اور معلومات آفریں ہی نہیں بلکہ اپنے قاری کو علی زندگی میں رہنمائی دیتی ہے۔

امید ہے کہ آپ رسالے کو صرف پسند کر کے نہ رہ جائیں گے بلکہ اپنے اور اپنے اہل خانہ کے مستقل فائدے کے لیے اس سے دیر پائقع قائم کریں گے۔ بعض گھروں میں یہ رسالہ تیرسی نسل میں پڑھا جا رہا ہے۔ آپ آج سے شروع کر دیں۔